



ગુજરાત પોલીસ ભરતી બોર્ડ
પોલીસ ભરતી બોર્ડની કચેરી,
બંગલા નંબર: ગ-૧૨, સરિતા ઉદ્યાનની નજીક,
સેક્ટર-૯, ગાંધીનગર - ૩૮૨૦૦૭



ગુજરાત રાજ્ય પોલીસ દળ, વાયરલેસ વિભાગમાં વર્ગ-૩ સંવર્ગના પોલીસ સબ ઇન્સ્પેક્ટર (વાયરલેસ)
તથા ટેકનીકલ ઓપરેટરની જગ્યાઓમાં સીધી ભરતી માટેની જાહેરાત ક્રમાંક: GPRB/202526/2 અન્વયે
વિગતવારની સૂચનાઓ

સરકારશ્રીના ગૃહવિભાગ, ગાંધીનગરના તા.૦૭/૦૩/૨૦૨૪ના ઠરાવ ક્રમાંક:મહક/૧૦૨૦૧૯/૫૭૦૨૩૫/સ થી ગુજરાત પોલીસ ભરતી બોર્ડની રચના કરવામાં આવેલ છે.

ગુજરાત રાજ્ય પોલીસ દળ, વાયરલેસ વિભાગમાં વર્ગ-૩ સંવર્ગના પોલીસ સબ ઇન્સ્પેક્ટર (વાયરલેસ) અને ટેકનીકલ ઓપરેટરની ખાલી જગ્યાઓ સીધી ભરતીથી ભરવા માટે ગુજરાત પોલીસ ભરતી બોર્ડ દ્વારા ફક્ત ઓનલાઇન અરજીઓ મંગાવવામાં આવે છે. આ સંવર્ગની સંબંધિત જગ્યાના ભરતી નિયમોની પ્રવર્તમાન જોગવાઈઓ મુજબ લાયકાત પરિપૂર્ણ કરતા અને ઈચ્છા ઘરાવતા ઉમેદવારોએ **તા.૦૯/૦૧/૨૦૨૬ (બપોરના ૧૪:૦૦ કલાક) થી તા.૨૯/૦૧/૨૦૨૬ (રાત્રિના ૨૩:૫૯ કલાક સુધી) દરમિયાન** <http://ojas.gujarat.gov.in> વેબસાઇટ પર જઈ ઓનલાઇન અરજી કરવાની રહેશે.

ઉમેદવારે ઓનલાઇન અરજી કરતા પહેલા ભરતીને લગતી માહિતી અને સૂચનાઓ ઉક્ત વેબસાઇટ પરથી સંપૂર્ણપણે કાળજીપૂર્વક વાંચી લેવાની રહેશે. ઉમેદવારોએ ઓનલાઇન અરજી કન્ફર્મ (CONFIRM) થયા પછી તેની પ્રિન્ટ કાઢી પોતાની પાસે રાખવાની રહેશે અને જ્યારે માંગવામાં આવે ત્યારે રજુ કરવાની રહેશે. ટપાલ, રૂબરૂ કે અન્ય માધ્યમથી મોકલવામાં આવેલ અરજીપત્રકો ધ્યાને લેવામાં આવશે નહીં તેની ઉમેદવારોએ ખાસ નોંધ લેવી.

ઓનલાઇન મુસદ્દા મુજબ અરજી કરેલ નહીં હોઈ, અરજીમાં દર્શાવેલ વિગતો અધુરી કે અસંગત હશે, સામાન્ય વર્ગના ઉમેદવારે સમય મર્યાદામાં ફી ભરેલ નહીં હોઈ, તો આવા તમામ ઉમેદવારોની અરજીઓ અમાન્ય ઠરશે.

ઓનલાઇન અરજી કરતી વખતે ઉમેદવારે પોતાના તાજેતરના રંગીન પાસપોર્ટ સાઈઝના ફોટાની ઇમેજ ૧૫ KB અને સ્પષ્ટ વંચાય તેવી સહીની ઇમેજ ૧૫ KB સાઈઝથી વધે નહીં તે રીતે JPG ફોર્મેટમાં અપલોડ કરવાના રહેશે.

1. સંવર્ગવાર જગ્યાઓની વિગત નીચે મુજબ છે :-

અ. નં.	સંવર્ગનું નામ	કુલ જગ્યાઓ	કક્ષાવાર જગ્યાઓ (તમામ)					કક્ષાવાર જગ્યાઓ પૈકી મહિલાઓ માટે અનામત જગ્યાઓ					કુલ જગ્યાઓ પૈકી અનામત	
			બિન અનામત (સામાન્ય)	આર્થિક રીતે નબળા વર્ગ	સા.શૈ. પછાત વર્ગ	અનુ. જાતિ	અનુ. જન જાતિ	બિન અનામત (સામાન્ય)	આર્થિક રીતે નબળા વર્ગ	સા.શૈ. પછાત વર્ગ	અનુ. જાતિ	અનુ. જન જાતિ	માત્ર સૈનિક	* શારીરિક અશક્ત (દિવ્યાંગ)
1	પોલીસ સબ ઇન્સ્પેક્ટર (વાયરલેસ)	172	74	25	38	12	23	24	8	12	3	7	17	8
2	ટેકનીકલ ઓપરેટર	698	278	74	165	48	133	91	24	54	15	43	69	36

* ગૃહ વિભાગના તા.૨૭/૦૮/૨૦૨૧ના ઠરાવ ક્રમાંક: ૫૫૧/૧૦૨૦૧૯/૧૦૮૮/અ મુજબ ઉપર દર્શાવેલ જગ્યાઓ પૈકી શારીરિક રીતે વિકલાંગ ઉમેદવારો માટેની સંવર્ગવાર વિકલાંગતાની વિગત નીચે દર્શાવ્યા મુજબની રહેશે.

સંવર્ગ	શારીરિક વિકલાંગતા
પોલીસ સબ ઇન્સ્પેક્ટર (વાયરલેસ)	1. L.C. – Leprosy Cured, 2. AAV – Acid Attack Victim
ટેકનીકલ ઓપરેટર	1. L.C. – Leprosy Cured, 2. AAV – Acid Attack Victim

ભરતી નિયમો મુજબ SHAPEI ની વિગત નીચે મુજબ છે.

SHAPEI Means-

S	Psychological
H	Hearing
A	Appendage
P	Physical capacity for normal work
E	Eye sight
I	means fit in all respects to perform normal professional functions under each of the above mentioned heads.

SHAPE-I એટલે કે, ઉમેદવાર માનસિક, શ્રવણશક્તિ, અપેન્ડેજ (Appendage), સામાન્ય કામ માટે ભૌતિક ક્ષમતા, દ્રષ્ટિ વિગેરેમાં સામાન્ય વ્યવસાયિક કાર્યો કરવા અંગે સંપૂર્ણ રીતે સક્ષમ હોવા જોઈશે.

નોંધ: ગુજરાતીમાં અનુવાદ ઉમેદવારોના માર્ગદર્શન માટે છે. કોઈ વિવાદના કિસ્સામાં અંગ્રેજીમાં પ્રસિદ્ધ થયેલ ભરતી નિયમો આખરી ગણાશે.

ખાસ નોંધ :

- ઉપર દર્શાવેલ જગ્યાઓમાં વધઘટ થવાની શક્યતા રહેલ હોય, જગ્યાઓમાં વધઘટ થઈ શકશે.
- ભરતી બોર્ડ / સરકારશ્રી / નામદાર હાઈકોર્ટ / નામદાર સુપ્રીમ કોર્ટ તરફથી વખતો વખત જે નિર્ણય / ચુકાદો આવશે તે તમામ ઉમેદવારોને બંધનકર્તા રહેશે.
- સીધી ભરતીથી પસંદ થનાર તમામ ઉમેદવારોની નિમણુંક પ્રવર્તમાન નિયમો / પરીક્ષા નિયમો તથા નીતિ વિષયક હુકમો/નિયમોને અનુલક્ષીને કરવામાં આવશે અને તે તમામ જોગવાઈઓ ઉમેદવારને બંધનકર્તા રહેશે.
- નિયમો/ઠરાવો/પરિપત્રો સામાન્ય રીતે ભરતી બોર્ડની વેબસાઈટ <https://gprb.gujarat.gov.in> તથા ગુજરાત સરકારશ્રીના ગૃહ વિભાગની વેબ સાઈટ <http://home.gujarat.gov.in> તેમજ સામાન્ય વહીવટ વિભાગની વેબ સાઈટ <http://gad.gujarat.gov.in> ઉપર ઉપલબ્ધ હોય છે.

- E. તમામ સંવર્ગની જગ્યાઓ માટે વય મર્યાદા, શૈક્ષણિક લાયકાત, અનામતને લગતા પ્રમાણપત્રો, રમતગમતનું પ્રમાણપત્ર, વિધવાનું પ્રમાણપત્ર, સીધી ભરતી થવા માટેની વધારાની તમામ લાયકાત અને તમામ પ્રકારના પ્રમાણપત્ર અરજી કરવાની છેલ્લી તારીખ ૨૯/૦૧/૨૦૨૬ સુધીમાં ઇશ્યુ થયેલા હોવા જોઈએ.
- F. કોઈપણ અનામત જાતિનો લાભ લેનાર ઉમેદવારની પાસે અરજી કરવાની છેલ્લી તારીખ ૨૯/૦૧/૨૦૨૬ સુધીમાં ઇશ્યુ થયેલ હોય તેવા જે તે જાતિના માન્ય પ્રમાણપત્રો હોવા જરૂરી છે. આવું પ્રમાણપત્ર નહીં ધરાવનાર ઉમેદવારને અનામતના લાભ મળવાપાત્ર રહેશે નહીં.
- G. અનામત વર્ગના ઉમેદવારો બિન અનામત જગ્યા માટે અરજી કરી શકશે અને તેઓને બિન અનામતના ધોરણો લાગુ પડશે.

2. વયમર્યાદા :-

A. પોલીસ સબ ઇન્સ્પેક્ટર (વાયરલેસ) સંવર્ગ માટે

તા.૨૯/૦૧/૨૦૨૬ ના રોજ ઉમેદવારની ઉંમર ૩૫ વર્ષથી વધુ ન હોવી જોઈએ.

ગુજરાત રાજ્ય પોલીસ દળ, વર્ગ-૩ સંવર્ગના વાયરલેસ વિભાગમાં ટેકનીકલ ઓપરેટર તરીકે હાલ સેવા બજાવી રહેલા ઉમેદવારોને પોલીસ સબ ઇન્સ્પેક્ટર (વાયરલેસ) સંવર્ગમાં ઉપલી વયમાં નિયમ મુજબ ત્રણ વર્ષની છુટછાટ મળવાપાત્ર રહેશે.

B. ટેકનીકલ ઓપરેટર સંવર્ગ માટે

તા.૨૯/૦૧/૨૦૨૬ ના રોજ ઉમેદવારની ઉંમર ૩૫ વર્ષથી વધુ ન હોવી જોઈએ.

ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદામાં છુટછાટ મળવાપાત્ર રહેશે.

પોલીસ સબ ઇન્સ્પેક્ટર (વાયરલેસ) અને ટેકનીકલ ઓપરેટરમાં ઉપલી વય મર્યાદા બાબતે સુચનાઓ:

અ. નં.	કેટેગરી	છુટછાટ	મહત્તમ વયમર્યાદા
૧	જનરલ (સામાન્ય) કેટેગરીના મહિલા ઉમેદવારોને	૫ વર્ષ	-
૨	અનામત કેટેગરીના પુરૂષ ઉમેદવારોને	૫ વર્ષ	-
૩	અનામત કેટેગરીના મહિલા ઉમેદવારોને (૫+૫=૧૦)	૧૦ વર્ષ	મહત્તમ વયમર્યાદા ૪૫ વર્ષ
૪	જનરલ (સામાન્ય) કેટેગરીના શારીરિક અશક્તતા ધરાવતા પુરૂષ ઉમેદવારોને	૧૦ વર્ષ	મહત્તમ વયમર્યાદા ૪૫ વર્ષ
૫	જનરલ (સામાન્ય) કેટેગરીના શારીરિક અશક્તતા ધરાવતા મહિલા ઉમેદવારોને (૫+૧૦=૧૫)	૧૫ વર્ષ	મહત્તમ વયમર્યાદા ૪૫ વર્ષ

૬	અનામત કેટેગરીના શારીરિક અશક્તતા ધરાવતા પુરૂષ ઉમેદવારોને (૫+૧૦=૧૫)	૧૫ વર્ષ	મહત્તમ વયમર્યાદા ૪૫ વર્ષ
૭	અનામત કેટેગરીના શારીરિક અશક્તતા ધરાવતા મહિલા ઉમેદવારોને (૫+૫+૧૦=૨૦)	૨૦ વર્ષ	મહત્તમ વયમર્યાદા ૪૫ વર્ષ
૮	રમતવીરો માટે ઉપર જણાવેલ અ.નં. ૧ થી ૭ મુજબની છુટછાટ ઉપરાંત ઉપલી વય મર્યાદામાં વધારાની છુટ	૫ વર્ષ	મહત્તમ વયમર્યાદા ૪૫ વર્ષ
૯	માજી સૈનિક ઉમેદવારો	ઉપલી વય મર્યાદામાં તેઓએ બજાવેલ ફરજના સમયગાળા ઉપરાંત ત્રણ વર્ષ સુધીની છુટછાટ મળશે.	

મૂળ ગુજરાતનાં અનુસુચિત જાતિ, અનુસુચિત જન જાતિ, સામાજિક અને શૈક્ષણિક રીતે પછાત વર્ગ, અને આર્થિક રીતે નબળા વર્ગોના ઉમેદવારોને જ અનામત વર્ગના ઉમેદવારો તરીકે લાભ મળશે.

૩. પોલીસ સબ ઇન્સ્પેક્ટર (વાયરલેસ) અને ટેકનીકલ ઓપરેટર માટે શૈક્ષણિક લાયકાત :

પોલીસ સબ ઇન્સ્પેક્ટર (વાયરલેસ) તથા ટેકનીકલ ઓપરેટરના ભરતી નિયમો મુજબ શૈક્ષણિક લાયકાત નીચે મુજબ રહેશે.

Possess a Bachelor's degree in Engineering or Technology in Electronics and Communication / Electronics and Telecommunication / Electronics Engineering / Information Technology / Information and Communication Technology / Computer Engineering / Computer Science (minimum four years course) obtained from any of the Universities established or incorporated by or under the Central or a State Act in India or any other educational institution recognized by the Government or declared to be deemed as a University under section 3 of the University Grants Commission Act, 1956.

૪. પોલીસ સબ ઇન્સ્પેક્ટર (વાયરલેસ) સંવર્ગ અને ટેકનીકલ ઓપરેટર સંવર્ગ માટે જરૂરી સુચનાઓ:

(૪.૧) કોમ્પ્યુટર જ્ઞાન :

ગુજરાત મુલ્કી સેવા વર્ગીકરણ અને ભરતી (સામાન્ય) નિયમો- ૧૯૬૭ માં દર્શાવ્યા મુજબ ઉમેદવાર કોમ્પ્યુટર એપ્લીકેશનનું બેઝીક નોલેજ ધરાવતો હોવો જોઈએ.

(૪.૨) તમામ ઉમેદવારો ભરતી નિયમો મુજબ ગુજરાતી અથવા હિન્દી અથવા બન્ને ભાષાનું જરૂરી જ્ઞાન ધરાવતા હોવા જોઈએ.

(૪.૩) નાગરિકત્વ અને સારા ચારિત્ર્ય અંગેની ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ની જોગવાઈઓ ઉમેદવારોએ પરિપૂર્ણ કરવાની રહેશે.

(4.4) સામાજિક અને શૈક્ષણિક રીતે પછાત વર્ગના ઉમેદવારો:

- (A) સામાજિક અને શૈક્ષણિક રીતે પછાત વર્ગ (SEBC)ના ઉમેદવારોએ નાણાકીય વર્ષ ૨૦૨૨-૨૩ / ૨૦૨૩-૨૪ / ૨૦૨૪-૨૫ની આવકના આધારે ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારિતા વિભાગ, ગાંધીનગરના તા.૨૭.૦૪.૨૦૧૦ ના ઠરાવ ક્રમાંક: સસપ/૧૧૦૯/૧૬૬૩/અ થી રાજ્ય સરકારની નોકરી માટે નિયત થયેલ પરિશિષ્ટ-૪ મુજબ ગુજરાતી નમૂનામાં નોન-ક્રીમીલેયર સર્ટિફિકેટ તા.૦૧/૦૪/૨૦૨૩ થી અરજી સ્વીકારવાની છેલ્લી તા.૨૯/૦૧/૨૦૨૬ સુધીમાં મેળવેલ હોય તેવું પ્રમાણપત્ર રજૂ કરવાનું રહેશે.
- (B) સામાજિક ન્યાય અને અધિકારિતા વિભાગ, ગાંધીનગરના તા.૧૮/૦૮/૨૦૧૭ ના ઠરાવ ક્રમાંક: સસપ/૧૨૨૦૧૭/૧૨૪૩૮૨/અ થી ઠરાવેલ જોગવાઈઓને ધ્યાને લેતાં ઉક્ત 4.4(A)માં દર્શાવેલ પરિશિષ્ટ-૪ મુજબના પ્રમાણપત્રના વિકલ્પે ઉમેદવારે તા.૦૧/૦૪/૨૦૨૫ થી અરજી સ્વીકારવાની છેલ્લી તા.૨૯/૦૧/૨૦૨૬ દરમિયાનમાં કેન્દ્ર સરકાર હેઠળની નોકરીઓમાં અનામત માટે ભારત સરકારે ઠરાવેલ Annexure-A મુજબના નમૂનામાં મેળવેલું હોય તેવું પ્રમાણપત્ર રજૂ કરવાનું રહેશે.
- (C) ઉક્ત 4.4(A) અથવા 4.4(B)માં દર્શાવેલ પ્રમાણપત્ર રજૂ કરેલ હશે તો જ સામાજિક અને શૈક્ષણિક રીતે પછાત વર્ગ (SEBC) ના ઉમેદવારોને ઉપલી વયમર્યાદામાં છૂટછાટનો લાભ મળશે અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે અને તે કિસ્સામાં તેઓની પસંદગી થયેથી તેઓનો સમાવેશ સામાન્ય કેટેગરીના ઉમેદવાર તરીકે કરવામાં આવશે.
- (D) સામાજિક અને શૈક્ષણિક રીતે પછાત વર્ગ (SEBC)ના પરિણીત મહિલા ઉમેદવારે આવું નોન-ક્રીમીલેયર પ્રમાણપત્ર તેમના માતા-પિતાની આવકના સંદર્ભમાં રજૂ કરવાનું રહેશે. જો આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજૂ કરેલ હશે તો તેની અરજી “રદ” કરવામાં આવશે.
- (E) ઉમેદવારે ઉક્ત 4.4(A) અથવા 4.4(B) મુજબ મેળવેલા અસલ પ્રમાણપત્રનો નંબર અને પ્રમાણપત્ર ઇશ્યૂ તારીખ ઓનલાઈન અરજી કરતી વખતે દર્શાવવાના રહેશે. ઉમેદવારે ઓનલાઈન અરજી કરતી વખતે જે નોન-ક્રીમીલેયર સર્ટિફિકેટની વિગતો જણાવેલ હોય તે જ પ્રમાણપત્ર ઉમેદવારોના પ્રમાણપત્રોની ચકાસણી સમયે અસલમાં રજૂ કરવાનું રહેશે. જો આવા પ્રમાણપત્રમાં ભૂલ હોવાના કારણે ઉમેદવાર જાહેરાતની છેલ્લી તારીખ બાદનું નવું પ્રમાણપત્ર મેળવે તો આવું પ્રમાણપત્ર ધ્યાને લેવામાં આવશે નહિ. સક્ષમ અધિકારી દ્વારા અપાયેલ નિયત સમયમર્યાદાનું પ્રમાણપત્ર રજૂ ન કરી શકનાર ઉમેદવારો બિનઅનામત ઉમેદવારો માટે નકકી થયેલ વયમર્યાદામાં આવતા નહીં હોય તો તેઓની ઉમેદવારી રદ થશે.

(4.5) આર્થિક રીતે નબળા વર્ગના ઉમેદવારો:

- (A) આર્થિક રીતે નબળા વર્ગ (EWS)ના ઉમેદવારોએ સામાજિક ન્યાય અને અધિકારિતા વિભાગ, ગાંધીનગરના તા.૨૫/૦૧/૨૦૧૯ અને તા.૧૩/૦૯/૨૦૧૯ના ઠરાવ ક્રમાંક: ઇ.ડબલ્યુ.એસ./ ૧૨૨૦૧૯/૪૫૯૦૩/અ ની જોગવાઈથી નિયત થયેલ નમૂના Annexure-KH (અંગ્રેજી) અથવા પરિશિષ્ટ-૩ (ગુજરાતી)ના નમૂના મુજબનું તા.૨૯/૦૧/૨૦૨૩ થી અરજી સ્વીકારવાની છેલ્લી તા.૨૯/૦૧/૨૦૨૬ સુધીમાં મેળવેલું પ્રમાણપત્ર રજૂ કરવાનું રહેશે.
- (B) ઉક્ત 4.5(A) માં દર્શાવેલ પ્રમાણપત્રના વિકલ્પે આર્થિક રીતે નબળા વર્ગ (EWS)ના ઉમેદવારોએ નાણાકીય વર્ષ ૨૦૨૪-૨૫ની આવકના આધારે તા.૦૧/૦૪/૨૦૨૫ થી અરજી સ્વીકારવાની છેલ્લી તા.૨૯/૦૧/૨૦૨૬ સુધીમાં ભારત સરકાર હેઠળના EWS

અનામતના લાભ માટે Income and Asset Certificate મેળવેલ હોય તે પ્રમાણપત્ર રજૂ કરવાનું રહેશે.

- (C) ઉક્ત 4.5(A) અથવા 4.5(B)માં દર્શાવેલ પ્રમાણપત્રો સિવાયના અન્ય કોઈ પ્રમાણપત્ર માન્ય રાખવામાં આવશે નહીં. આર્થિક રીતે નબળા વર્ગ (EWS) ના જે ઉમેદવારો આ બંને પ્રમાણપત્રો પૈકી કોઈ એક પ્રમાણપત્ર ધરાવતા હશે તેઓને જ ઉપલી વયર્યાદામાં છૂટછાટનો લાભ મળશે અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે. ગુજરાત સરકારની યોજનાઓના લાભ હેતુના પ્રમાણપત્રને કોઈપણ સંજોગોમાં માન્ય રાખવામાં આવશે નહીં.
- (D) ઉમેદવારે ઉક્ત 4.5(A) અથવા 4.5(B) મુજબ મેળવેલા અસલ પ્રમાણપત્રનો નંબર અને પ્રમાણપત્ર ઇશ્યૂ તારીખ ઓનલાઈન અરજી કરતી વખતે દર્શાવવાના રહેશે અને દર્શાવેલ વિગતો મુજબનું અસલ પ્રમાણપત્ર ઉમેદવારોના પ્રમાણપત્રોની ચકાસણી સમયે અસલમાં રજૂ કરવાનું રહેશે. સક્ષમ અધિકારી દ્વારા અપાયેલ આપું પ્રમાણપત્ર રજૂ ન કરી શકનાર ઉમેદવારો બિનઅનામત ઉમેદવારો માટે નક્કી થયેલ વયમર્યાદામાં આવતા નહીં હોય તો તેઓની ઉમેદવારી રદ થશે.
- (4.6) દિવ્યાંગ ઉમેદવારો માટે સામાન્ય વહીવટ વિભાગના તા.૨૯/૦૨/૨૦૨૪ ના પરિપત્ર ક્રમાંક: GAD/PHA/e-file/1/2023/8017/G2 માં નિયત થયા મુજબ The Rights of Persons with Disabilities Act, 2016 અમલી થતા બદલાતા સંજોગોમાં સામાન્ય વહીવટ વિભાગના તા.૦૧/૧૨/૨૦૦૮ના બદલે દિવ્યાંગતાના પ્રમાણપત્ર સંબંધે ભારત સરકારની વખતોવખતની સૂચના/જોગવાઈ તેમજ આરોગ્ય અને પરિવાર કલ્યાણ, ગુજરાત સરકાર/ સામાજિક ન્યાય અને અધિકારિતા વિભાગ, ગુજરાત સરકાર દ્વારા નિયત કરવામાં આવતી સૂચના અનુસાર દિવ્યાંગતા અંગેનું પ્રમાણપત્ર માન્ય રાખવામાં આવશે.
- (4.7) ભરતી નિયમોમાં જણાવેલ માપદંડ મુજબ ઉમેદવારે નિમણુંક પૂર્વે જરૂરી તબીબી પરિક્ષણમાં પાસ થવાનું રહેશે.
- (4.8) નિમણુંક પામનાર ઉમેદવારોએ અમલમાં હોય તેવા સરકારના નિયમો/હુકમો મુજબ હિન્દી/ગુજરાતી/અંગ્રેજી ભાષાની પરીક્ષા તેમજ અન્ય ખાતાકીય તાલીમ/ પૂર્વસેવા તાલીમ અને તાલીમાંત પરીક્ષા આપવાની અને પાસ કરવાની રહેશે.
- (4.9) નિમણુંક પામનાર તમામ ઉમેદવારોને પ્રવર્તમાન નવ વર્ષિત પેન્શન યોજના લાગુ પડશે.
- (4.10) ઉમેદવારે અરજી પત્રકમાં દર્શાવેલ વિગતો કોઈપણ તબક્કે ખોટી માલુમ પડશે તો તેની સામે કાયદાકીય કાર્યવાહી કરવામાં આવશે તેમજ તેમની ઉમેદવારી પણ રદ કરવામાં આવશે.
- (4.11) જાહેરાત કોઈપણ કારણોસર રદ કરવાની કે જાહેરાતમાં ફેરફાર કરવાની આવશ્યકતા ઉભી થશે તો તેમ કરવાનો ભરતી બોર્ડ/સરકારશ્રીનો સંપૂર્ણ હક્ક અને અધિકાર રહેશે. ભરતી બોર્ડ/સરકારશ્રી આ માટે કારણો આપવા બંધાયેલ નથી.
- (4.12) ઓનલાઈન એપ્લીકેશન સ્વીકારવાની મુદ્દત પૂર્ણ થયા બાદ આગામી ભરતી પ્રક્રિયા જેવી કે, લેખિત પરીક્ષાની માહિતી, દસ્તાવેજ ચકાસણીની માહિતી તથા અન્ય જરૂરી માહિતી વખતો વખત ભરતી બોર્ડની વેબસાઈટ <https://gprb.gujarat.gov.in> અથવા <https://ojas.gujarat.gov.in> વેબ સાઈટ ઉપર મૂકવામાં આવશે. જેથી તે અંગે માહિતગાર રહેવાનું રહેશે.
- (4.13) મહિલાઓની અનામત જગ્યાઓ માટે સરકારશ્રીના સામાન્ય વહીવટ વિભાગ, ગાંધીનગરના તા.૨૨/૦૫/૧૯૯૭ના ઠરાવ ક્રમાંક:સીઆરઆર/૧૦૯૬/૨૨૧૩/ગ.૨,

તા.૧૧/૧૧/૨૦૧૪ના ઠરાવ ક્રમાંક:સીઆરઆર/૧૦૯૬/૨૨૧૩/ગ.૨(ભાગ-૧), તા.૦૨/૦૯/૨૦૨૦ના ઠરાવ ક્રમાંક: સીઆરઆર/૧૦૯૬/૨૨૧૩/ગ.૨ ની જોગવાઈઓ લાગુ પડશે.

- (4.14) માજી સૈનિક માટે THE GUJARAT CIVIL SERVICES (RESERVATION OF VACANCIES FOR EX-SERVICEMEN IN CLASS III AND CLASS IV POST AND SERVICE RULES, 1975 તથા વખતો-વખતના સુધારામાં કરેલ જોગવાઈ મુજબ માજી સૈનિક માટે કેન્દ્ર સરકાર/રાજ્ય સરકાર દ્વારા ધારાધોરણ મુજબ એક્સ સર્વિસમેનની પરિભાષામાં આવતું હોય તેમજ ગુજરાત રાજ્યની સંબંધિત જીલ્લા સૈનિક કલ્યાણ કચેરીઓ તરફથી એક્સ સર્વિસમેનના ઓળખપત્ર ઓનલાઈન અરજી કરવાની છેલ્લી તારીખ ૨૯/૦૧/૨૦૨૬ સુધીમાં ઇસ્યુ થયા હોય અથવા અરજી કરવાની છેલ્લી તારીખ ૨૯/૦૧/૨૦૨૬ થી માજી સૈનિક તરીકે એક વર્ષની અંદર નિવૃત્ત થનાર હોય (સરકારશ્રીના સામાન્ય વહીવટ વિભાગના તા.૨૪/૦૧/૨૦૨૪ના ઠરાવ ક્રમાંક:GAD/ERE/e-file/1/2023/5258/G.2 ને આધિન) તેઓને જ માજી સૈનિક તરીકે ગણવામાં આવશે.
- (4.15) શૈક્ષણિક લાયકાત, કોમ્પ્યુટરની જાણકારી, ઉંમર, જાતિ (General, EWS, SEBC, SC, ST) માજી સૈનિક, SEBC માટે નોન ફિમિલેયર સર્ટીફિકેટ, EWS માટે પાત્રતા પ્રમાણપત્ર રમત-ગમત, વિધવા વિગેરે અસલ પ્રમાણપત્રોને આધારે ઓનલાઈન અરજીમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે. ઓનલાઈન અરજીમાં દર્શાવેલ વિગતોના સમર્થનમાં પ્રમાણપત્રો અને પુરાવાઓ ભરતી બોર્ડ માંગે ત્યારે ઉમેદવારે અસલમાં રજૂ કરવાના રહેશે.
- (4.16) ઉમેદવારે અરજીપત્રકમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઈ વિગતો પાછળથી બદલવાની રજૂઆત ગ્રાહ્ય રાખવામાં આવશે નહીં. ઓનલાઈન અરજીમાં દર્શાવેલ કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઈ વિગતો અને ઉમેદવારની ખરેખર કેટેગરી (જાતિ), જન્મ તારીખ, શૈક્ષણિક લાયકાત કે અન્ય બીજી કોઈ વિગતોમાં તફાવત પડશે તો તે અંગે બોર્ડનો નિર્ણય આખરી રહેશે.
- (4.17) ઉમેદવાર ઓનલાઈન અરજીપત્રક ભરતી વખતે જે મોબાઈલ નંબર દર્શાવે તે જ નંબર ચાલુ રાખવો. ભવિષ્યમાં ભરતી બોર્ડ તરફથી આ ભરતી પ્રક્રિયાને સંબંધિત સૂચનાઓ ઉમેદવારને આ મોબાઈલ નંબર પર SMS થી મોકલવામાં આવશે. તેથી મોબાઈલ નંબર નહીં બદલવા સુચન છે. ઉમેદવાર ઓનલાઈન અરજીપત્રક ભરતી વખતે પોતાનું જ ઇમેઈલ આઈડી દર્શાવે તે હિતાવહ છે. અન્ય ત્રાહિત વ્યક્તિઓના ઇમેઈલ આઈડી ન દર્શાવવા સલાહ છે.
- (4.18) ભરતી પ્રક્રિયા માટે પરવાનગી આપતા પ્રવેશપત્રમાં આપવામાં આવેલી કોઈપણ સૂચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે ફોજદારી કાર્યવાહીને પાત્ર થશે તે ઉપરાંત –
- (a) ભરતી બોર્ડ, તે ઉમેદવારને ગેરલાયક ઠરાવી શકશે, અથવા
- (b) રાજ્ય સરકાર, પોતાના હેઠળની કોઈપણ નોકરી માંથી કાયમી રીતે અથવા નિર્દિષ્ટ મુદ્દત માટે ગેરલાયક/ બાકાત કરી શકશે.
- (4.19) ગેરરીતિ સબબ તમામ સરકારી ભરતી માટે ગેરલાયક ઠરેલ ઉમેદવારો અથવા પોલીસ ભરતી બોર્ડની ભરતી માટે ગેરરીતિ સબબ ગેરલાયક ઠરેલ ઉમેદવારો આ ભરતી માટે લાયક ગણાશે નહિં.

ભરતીના કોઈપણ તબક્કે આ બાબત ધ્યાને આવતાં ઉમેદવારની ઉમેદવારી રદ કરવામાં આવશે અને જો પસંદગી થયેલ હશે તો પણ તે રદ કરવાને પાત્ર રહેશે.

અન્ય કોઈ એક જ ભરતી બોર્ડની ભરતી માટે ગેરરીતિ સબબ ગેરલાયક ઠરેલ ઉમેદવારો જો પોલીસ ભરતી માટે ગેરલાયક ઠરેલ ન હોય તો આ ભરતીમાં અરજી કરી શકશે.

- (4.20) જાહેરાત/સુચનાઓમાં જે ઠરાવો/નિયમો/પરિપત્રોનો ઉલ્લેખ કરેલ છે તેમાં વખતો-વખતના સુધારા પણ ધ્યાને લેવાના રહેશે. આ જાહેરાત સબંધે કોઈ વાદવિવાદ કે અર્થઘટન સબંધે કોઈ વિવાદ ઉપસ્થિત થશે, તે સંજોગોમાં સરકારશ્રી દ્વારા ભરતી બાબતમાં જાહેર કરેલ ભરતી નિયમો/પરિપત્રો/ઠરાવોની મૂળ જોગવાઈઓ અંતિમ રહેશે. તેમ છતાં જો આ બાબતે અર્થઘટન અંગેનો કોઈ પ્રશ્ન ઉપસ્થિત થાય તો સચિવશ્રી, ગૃહવિભાગ, ગાંધીનગરનો નિર્ણય આખરી રહેશે. જે અરજદારને બંધનકર્તા રહેશે. આ ભરતી નિયમો/પરિપત્રો/ઠરાવો ભરતી બોર્ડની વેબસાઈટ <https://gprb.gujarat.gov.in> તથા સરકારશ્રીના ગૃહ વિભાગની વેબસાઈટ <http://home.gujarat.gov.in> તેમજ સામાન્ય વહીવટ વિભાગની વેબસાઈટ <http://gad.gujarat.gov.in> ઉપર ઉપલબ્ધ છે.

- (4.21) અરજી પત્રક ભરવા માટેની સુચનાઓ :

- (4.21.1) તમામ જગ્યાઓ માટે ફક્ત ઓનલાઈન અરજી કરવાની રહેશે. આ ઓનલાઈન અરજી <https://ojas.gujarat.gov.in> વેબસાઈટ ઉપરથી કરી શકાશે.
- (4.21.2) નિયત લાયકાતો ધરાવતા ઉમેદવારોએ પોલીસ સબ ઇન્સ્પેક્ટર (વાયરલેસ) અને ટેકનીકલ ઓપરેટર સંવર્ગની જગ્યાઓ માટે એક જ અરજી કરવાની રહેશે.
- (4.21.3) અરજદારે અરજી કરતી વખતે પોતાની સાથે રંગીન પાસપોર્ટ સાઈઝનો ફોટો, સ્કેન કરવા માટે પોતાની સહી, જરૂરી પ્રમાણપત્રો અને પૂરાવા રાખવા. જેથી તેના આધારે જ સાચી માહિતી અરજીમાં ભરી શકાય.
- (4.21.4) અરજદારે અરજી ફરજિયાત કન્ફર્મ(CONFIRM) કરવાની રહેશે અને કન્ફર્મ(CONFIRM) થયેલ અરજીની પ્રિન્ટ કાઢી લેવાની રહેશે.
- (4.21.5) અરજી કન્ફર્મ(CONFIRM) થઈ ગયા બાદ ફક્ત નંબર 4.22.1 અને 4.22.2 માં આપેલ સુચના અનુસાર પરીક્ષા ફી ભરવાની રહેશે.

આ જાહેરાતના સંદર્ભમાં બોર્ડ દ્વારા ઓનલાઈન અરજી જ સ્વીકારવામાં આવશે. જે અન્વયે ઉમેદવારો તા.૦૮/૦૧/૨૦૨૬ (બપોરના ૧૪:૦૦ કલાક) થી તા.૨૮/૦૧/૨૦૨૬ (સમય ૨૩:૫૯ કલાક સુધી) દરમિયાન "https://ojas.gujarat.gov.in" વેબસાઈટ પર ઓનલાઈન અરજીપત્રક ભરી શકશે.

- (4.21.6) Online Application Form ડાઉનલોડ કરીને સમગ્ર ભરતી પ્રક્રિયા પૂર્ણ ન થાય ત્યાં સુધી સાચવી રાખે તે ઉમેદવારના હિતમાં છે. અરજી કરવાની અંતિમ તારીખ બાદ ઉમેદવાર Application Form ડાઉનલોડ કરી શકશે નહીં.

- (4.21.7) ઉમેદવારે એક જ અરજી કરવી. આમ છતાં, સંજોગવશાત, જો કોઈ ઉમેદવારે એકથી વધુ અરજી કરેલ હશે, તો છેલ્લી કન્ફર્મ(CONFIRM) થયેલ અરજીને માન્ય રાખીને અન્ય અરજીપત્રકને રદ ગણવામાં આવશે. બિનઅનામત વર્ગના ઉમેદવારોએ છેલ્લી

કન્ફર્મ(CONFIRM) થયેલ અરજી સાથે નિયત ફી ભરેલ હશે તે માન્ય ગણાશે અને અગાઉની અરજી રદ ગણવામાં આવશે. અગાઉની અરજી સાથે ભરેલી ફી છેલ્લી કન્ફર્મ(CONFIRM) થયેલ અરજી સામે ગણવામાં આવશે નહીં. જો ઉમેદવારે છેલ્લી કન્ફર્મ(CONFIRM) થયેલ અરજી સાથે નિયત ફી ભરેલ નહીં હોય, તો આવા ઉમેદવારની બાકીની અરજીઓ પૈકી નિયત ફી સાથેની કન્ફર્મ(CONFIRM) થયેલી છેલ્લી અરજી માન્ય ગણવામાં આવશે. જો ઉમેદવારે એકથી વધુ અરજી સાથે ફી ભરેલ હશે, તો તે રીફંડ કરવામાં આવશે નહીં.

(4.22) પરીક્ષા ફી :

(4.22.1) જનરલ (General) કેટેગરીના ઉમેદવારોએ રૂ. ૧૦૦ ફી ઉપરાંત લાગુ પડતા બેંકના સર્વિસ ચાર્જીસ ભરવાના રહેશે. (EWS, Scheduled Castes, Scheduled Tribes, Socially and Educationally Backward Classes, દિવ્યાંગ તથા માજી સૈનિક ઉમેદવારોએ ફી ભરવાની નથી.)

(4.22.2) બેંકના સર્વિસ ચાર્જીસ (જેમાં વખતો વખત નિયમોનુસાર વધારો/ઘટાડો થઈ શકે છે. જે ઉમેદવારોને બંધનકર્તા રહેશે.

Channels	Card Rate (Excl GST)
RuPay Card	NIL
UPI	NIL
Credit Card (VISA / Master / RuPay Amex)	2% of the Transaction Amount + Tax
INB-SBI	Rs.25/- per txn. Amt. + GST
INB (HDFC, ICICI, AXIS, KOTAK)	Rs.40/- per txn. Amt. + GST
INB-Other Banks	Rs.30/- per txn. Amt. + GST
NEFT	Rs.30/- per txn. (Inclusive of GST)

નોંધ: ફી ફક્ત ઓનલાઇન જ ભરવાની રહેશે. પોસ્ટ ઓફીસ કે બેન્કમાં ચલણ કે રોકડેથી પરીક્ષા ફી ભરી શકાશે નહીં.

(4.22.3) જે ઉમેદવારોને ફી ભરવાની થાય છે તેવા ઉમેદવારોએ ઉપર દર્શાવ્યા મુજબ ફી ભરવાની થાય છે. ઉમેદવાર જ્યારે પોતાની અરજી કન્ફર્મ(CONFIRM) કર્યા બાદ ઓનલાઇન પરીક્ષા ફી ભરવા માટે Online Application ટેબમાં Print Application Form / Pay Fees પર Click કરવાથી Online Payment માટેના Options દેખાશે. જેમાં Online Payment of Fees પર Click કરવું. જેમાં ઉપરોક્ત મુદ્દા નં. 4.22.2 માં દર્શાવેલ માધ્યમો પૈકી કોઈપણ એક માધ્યમથી પરીક્ષા ફી ભરવાની રહેશે. આ માધ્યમ પૈકીના કોઈપણ એક માધ્યમ દ્વારા ફી ભર્યા બાદ રીસીપ્ટ જનરેટ થશે, જેની પ્રિન્ટ અવશ્ય મેળવી લેવાની રહેશે.

(4.22.4) ઓનલાઇન ફી ભરવાની છેલ્લી તા.૦૧/૦૨/૨૦૨૬ (કલાક:૨૩.૫૯ સુધી) છે.

- (4.22.5) ઓનલાઇન ફી ભરવાની છેલ્લી તારીખ ૦૧/૦૨/૨૦૨૬ બાદ કોઈ પણ સંજોગોમાં અન્ય કોઈપણ રીતે પરીક્ષા ફી સ્વીકારવામાં આવશે નહીં.
- (4.22.6) ઓનલાઇન ફી ભરેલ પહોંચની નકલ ઉમેદવારે ભરતી બોર્ડ દ્વારા માંગણી કરવામાં આવે ત્યારે અચૂક રજુ કરવાની રહેશે.
- (4.22.7) ફી ભર્યા બાદ કોઈપણ સંજોગોમાં પરત મળવાપાત્ર નથી. એક કરતા વધુ વખત ફી ભરેલ હશે તો તે પણ પરત મળવાપાત્ર નથી તેમજ ફી ભરવાપાત્ર ઉમેદવારોની ફી ભર્યા વગરની અરજી માન્ય રહેશે નહીં.
- (4.22.8) ઓનલાઇન પરીક્ષા ફી ભર્યા બાદ જો આપના મોબાઇલ ઉપર ફી ભર્યા અંગેનો કોઈ મેસેજ ન આવે તો ઉમેદવારે જે માધ્યમથી ઓનલાઇન ફી ભરેલ હોય તે બેંક/બ્રાન્ચનો સંપર્ક કરી, જે બેન્ક ખાતામાંથી ફી ભરેલ હોય તે ખાતાના એકાઉન્ટ સ્ટેટમેન્ટની ચકાસણી કરી, ફી ભર્યાની ખાતરી કરી લેવાની રહેશે.
- (4.23) ઓનલાઇન અરજી કર્યા બાદ, લેખિત પરીક્ષા તેમજ દસ્તાવેજ ચકાસણી માટેની તારીખો ભરતી બોર્ડની વેબસાઇટ <https://gprb.gujarat.gov.in> અથવા <https://ojas.gujarat.gov.in> વેબસાઇટ મારફતે તમામ ઉમેદવારોને જાણ કરવામાં આવશે. તે મુજબ <https://ojas.gujarat.gov.in> વેબસાઇટ પરથી કોલ લેટર ડાઉનલોડ કરી પ્રિન્ટ કરી લેવાના રહેશે. આમાં ચૂક થશે તો જવાબદારી ઉમેદવારની રહેશે. ઉપરાંત ભરતી બોર્ડ દ્વારા આ જાહેરાત અનુસંધાને વખતો વખત બહાર પાડવામાં આવેલ ભરતીને લગતી સૂચનાઓ સમજી, તેનો અમલ કરવાની જવાબદારી ઉમેદવારની રહેશે. તેમાં ચૂક થશે તો તેની જવાબદારી ઉમેદવારની રહેશે.
- (4.24) પોલીસ સબ ઇન્સ્પેક્ટર (વાયરલેસ), વર્ગ-૩ સંવર્ગમાં પસંદગી પામેલ ઉમેદવારોનો પ્રવર્તમાન હુકમો મુજબ કરારનો સમયગાળો પાંચ વર્ષનો રહેશે આ સમય દરમિયાન માસિક રૂ. ૪૯,૬૦૦/- ના એકત્રિત વેતન તેમજ સરકારશ્રી જો કોઈ બીજા ભથ્થા નક્કી કરે તો તે મુજબના વેતનથી ફિક્સડ પગાર જ મળવાપાત્ર થશે અને કરારના સમયગાળા દરમિયાન સંતોષકારક રીતે તાલીમ અને નોકરી પૂર્ણ કરશે તો જે-તે સંવર્ગના પગાર ધોરણમાં નિયમિત નિમણુંક આપવામાં આવશે.
- (4.25) ટેકનીકલ ઓપરેટર, વર્ગ-૩ સંવર્ગમાં પસંદગી પામેલ ઉમેદવારોનો પ્રવર્તમાન હુકમો મુજબ કરારનો સમયગાળો પાંચ વર્ષનો રહેશે આ સમય દરમિયાન માસિક રૂ. ૪૦,૮૦૦/- ના એકત્રિત વેતન તેમજ સરકારશ્રી જો કોઈ બીજા ભથ્થા નક્કી કરે તો તે મુજબના વેતનથી ફિક્સડ પગાર જ મળવાપાત્ર થશે અને કરારના સમયગાળા દરમિયાન સંતોષકારક રીતે તાલીમ અને નોકરી પૂર્ણ કરશે તો જે તે સંવર્ગના પગાર ધોરણમાં નિયમિત નિમણુંક આપવામાં આવશે.

5. પરીક્ષા પદ્ધતિ:-

પોલીસ સબ ઇન્સ્પેક્ટર (વાયરલેસ) સંવર્ગ અને ટેકનીકલ ઓપરેટર, વર્ગ-૩ સંવર્ગના પરીક્ષા નિયમો GHG/106/2024/PWS/102024/1031/C1 તા.૦૩/૧૦/૨૦૨૪ મુજબ લેખિત પરીક્ષા **Objective MCQ** પદ્ધતિની રહેશે. જેમાં કુલ-૨૦૦ ગુણ, ૨૦૦ પ્રશ્ન અને સમય-૩ કલાકનો રહેશે.

The Written Examination shall consist of Part A and Part B as follows:

PART-A:

- 80 Marks, 80 MCQs

- 40% minimum qualifying standard
- The Syllabus for Part A shall be as follows:

Sr. no.	Subject	Marks
1	Reasoning and Data Interpretation	25
2	Quantitative Aptitude	25
3	Constitution of India	15
4	Current affairs and General Knowledge	15
TOTAL		80

PART-B:

- 120 Marks, 120 MCQs
- 40% minimum qualifying standard
- The Syllabus for Part B shall be as follows:

Sr.no.	Subject	Marks
(1)	Electronics Components, Devices and Circuits: Conducting Materials, Magnetic Materials, Insulating Materials, Semiconductors, Electronics Components, Semiconductor physics and diodes, Diode applications and other terminal devices, Transistor, Transistor amplifier, Transistor biasing circuits and thermal stability, Frequency response of small signal transistor amplifier, Hybrid parameter, Regulated Power Supply, Feedback in transistor amplifiers and oscillators, transistor power amplifier, pulse circuits, field-effect transistor, linear integrated circuits.	120
(2)	Digital Electronics & VLSI: Binary number systems, logic gates and logic families, Boolean algebra, combinational circuits, flip-flops, counters & registers, memory, PLA, A to D and D to A conversion, Introduction to VLSI Design, MOS Transistor and Inverters, Combinational & Sequential MOS Circuits, FPGA, Introduction to VHDL.	
(3)	Electronics Networks and Instruments & Measurements: Network Theorems, Resonance & Couples Circuits, Attenuator, Equalizers, Filters, Transmission line theory, Hardware Structure for Networks, Introduction, Bridges, Basic Parameter Measurements, Oscilloscopes, Signal Generators, Frequency Counters, Transducers, Component Testers and Analyzers .	
(4)	Communication Engineering: Introduction to Communication systems, AM, FM, PM, AM Radio Receiver, FM Receiver, Antenna wave propagation, SSB techniques, SSB receivers, communication receiver, pulse & digital modulation, source coding & multiplexing, data communication, Electronic Space Division switching, speech Digitization and Coding, Time Division switching, Traffic Engineering, Telephone networks.	
(5)	Communication Applications: Microwave Engineering: Microwave propagation & components, mw tube oscillators and amplifiers, semiconductor microwave devices, microwave measurements, RADAR systems, satellite communication systems. Fibre Optics Engineering: Principles of optical ray transmission, optical fibres and cables, Optical sources, detectors and components, optical communication systems and fibre optic measurements Mobile Communication: Cellular telephone concepts, GSM, CDMA, Mobile Handset and Introduction to Advance Concepts Television Engineering: Essential of Television system, TV Optics and Video Signal, Color theory and color signal processing, TV signal modulation and TV systems, PAL-D Color Receiver, receiver servicing and Alignment, Advance topics in TV technology.	

(6)	Microprocessors & Microcontrollers: Microprocessor Architecture & Microprocessor system, 8085 instruction and timing, 8085 Instruction Set, Programming techniques, Advance Microprocessor, Main memory system. Evolution of Microcontrollers and Introduction to Microcontrollers, Introduction to Assembly Language Programming (8051), Advance Programming Techniques, External peripheral devices and advance RISC machines.
(7)	Computer Networks: Reference Models, LAN Technologies, Network devices, TCP/IP and Internet, IP protocol IP V4 Header & protocol functions, IP addressing schemes, Network security and application, Introduction to High Speed Networking Technologies, Internet Applications.
(8)	Essentials of Network Security: Introduction of Information Security, System Security, Basic Arithmetics in Encryption, Symmetric Encryption Algorithm, Asymmetric Key Encryption, Operating System Security,
(9)	Web Technology: Features of ASP.NET , Differences between ASP.NET and Classic ASP , Web Applications and Webpage , Components of Web application , Client Server Architecture , Explain utilization of various parts of IDE , Creating simple Web Application in ASP.NET ,1 Introduction to Visual Studio , Creating a New Web Project (ASP.NET), start page, the menu system, toolbars, the new project dialog box, graphical designer, code designer.
(10)	Android Application Development: Android OS : Concepts, Android, Architecture, Android Activities and UI Design, Advanced UI Programming, Toast, Menu, Dialog, List and Adapters, Working with Database.
(11)	Current Trends (4G LTE, POLNET, Disaster Management communication, Real Time Surveillance etc.) and Recent Advancement in the relevant field

- (1) Every question shall be of 1 mark.
- (2) Every attempted question with incorrect answer shall carry a negative mark of 0.25.
- (3) In every question there shall be one "E" option of "Not attempted". If the candidate does not intend to answer, he may select this option. If a candidate selects this option, no negative mark shall be given.
- (4) If a candidate has not selected any of the options given in the question, then it shall carry negative mark of 0.25.
- (5) Candidates are required to qualify in both Part A and part B separately in order to be enlisted in the merit list.

6. વિશેષ ગુણ ભારાંક :

- (A) સરકારશ્રીના સામાન્ય વહીવટ વિભાગ, ગાંધીનગરના તા.૨૫/૦૨/૧૯૮૦ના ઠરાવ ક્રમાંક: સીઆરઆર-૧૦૭૩-૨૬૬૦-ગ-૨, તા.૦૧/૦૮/૧૯૮૦ના ઠરાવ ક્રમાંક: સીઆરઆર-૧૧૮૮-૩૬૪૪-ગ-૨, તા.૧૮/૦૪/૨૦૦૧ના ઠરાવ ક્રમાંક: સીઆરઆર /૧૦૯૯/યુ.ઓ.-૪૧૧૦/ગ.૨, તા.૧૧/૧૦/૨૦૦૫ના ઠરાવ ક્રમાંક: સીઆરઆર-૧૦૨૦૦૫-યુઓ-૧૨૭૭-ગ.૨ તથા તા.૨૧/૦૨/૨૦૧૪ ના ઠરાવ ક્રમાંક : સીઆરઆર /૧૦૨૦૧૩/૨૪૨૭૯૨/ગ-૨ માં નિયત કરેલ શરતો પરિપૂર્ણ કરનાર અને એથલેટીક્સ (ટ્રેક અને ફિલ્ડ રમતો સહીત), બેડમિન્ટન, બાસ્કેટબોલ, ક્રિકેટ, કુટબોલ, હોકી, સ્વિમીંગ, ટેબલ ટેનીસ, વોલીબોલ, ટેનીસ,

વેઈટ લિફ્ટીંગ, રેસલીંગ, બોકસીંગ, સાઈકલીંગ, જીમ્નેસ્ટીક, જુડો, રાઈફલ શુટીંગ, કબડ્ડી, ખોખો, તીરંદાજી, ઘોડેસવારી, ગોળાફેંક, નૌકા સ્પર્ધા, શતરંજ, હેન્ડબોલની રમતો-ખેલકુદમાં રાષ્ટ્રીય/આંતર રાષ્ટ્રીય અથવા આંતર યુનિવર્સિટી અથવા અખિલ ભારત શાળા સંઘ દ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે લેખિત પરીક્ષાના PART-A અને PART-B માં મેળવેલ કુલ ગુણના ૫% ગુણ ઉમેરી આપવામાં આવશે. આ માટે ઉમેદવારે સરકારશ્રીના સામાન્ય વહીવટ વિભાગ, ગાંધીનગરના ઉપરોકત તા.૨૫/૦૨/૧૯૮૦ના ઠરાવ ક્રમાંક: સીઆરઆર-૧૦૭૩-૨૬૬૦-ગ-૨ તથા તા.૦૧/૦૮/૧૯૮૦ના ઠરાવ ક્રમાંક: સીઆરઆર-૧૧૮૮-૩૬૪૪- ગ-૨ માં નિયત કર્યા મુજબના સત્તાધિકારી પાસેથી નિયત નમૂનામાં મેળવેલ જરૂરી પ્રમાણપત્ર ભરતી બોર્ડ માંગે ત્યારે રજૂ કરવાનું રહેશે. આ પ્રમાણપત્ર ધરાવનાર ઉમેદવાર જ રમતગમતના વિશેષ ગુણ માટે હકદાર થશે. ઉમેદવાર જો ભરતી બોર્ડ માંગે ત્યારે આવું પ્રમાણપત્ર રજૂ નહીં કરી શકે તો આવા ઉમેદવારને રમતવીર તરીકેના લાભ મળવાપાત્ર થશે નહીં.

(B) સરકારશ્રીના સામાન્ય વહીવટ વિભાગ, ગાંધીનગરના તા.૨૨/૦૫/૧૯૮૭ ના ઠરાવ ક્રમાંક: સીઆરઆર/૧૦૮૬/૨૨૧૩/ગ.૨ અને તા.૩૧/૦૮/૨૦૦૪ ના ઠરાવ ક્રમાંક:સીઆરઆર /૧૦૮૬/૨૨૧૩/ગ-૨ માં ઠરાવ્યા મુજબ વિધવા મહિલા ઉમેદવારોને પસંદગીમાં અગ્રતા આપવા માટે લેખિત પરીક્ષાના PART-A અને PART-B માં મેળવેલ કુલ ગુણના ૫% ગુણ આપવામાં આવશે. પરંતુ આ માટે તેઓએ નિમણુંક સમયે પુનઃ લગ્ન કરેલ ન હોવા જોઈએ. તે અંગે ભરતી બોર્ડ/સરકારશ્રી માંગે ત્યારે અને તેવા તમામ પુરાવા/પ્રમાણપત્ર અસલમાં રજૂ કરવાના રહેશે.

7. દસ્તાવેજ ચકાસણી:-

દસ્તાવેજ ચકાસણી માટે ઉમેદવારોનું મેરીટ નીચે મુજબના ગુણને ધ્યાને લઈ નક્કી કરવામાં આવશે.

(7.1) લેખિત પરીક્ષાના PART-A અને PART-B માં મેળવેલ કુલ ગુણ

(7.2) માન્ય રમતગમતના પ્રમાણપત્ર આધારે મળવાપાત્ર વિશેષ ગુણ

(7.3) વિધવા મહિલાને મળવાપાત્ર વિશેષ ગુણ

ઉપરોક્ત જણાવેલ મળવાપાત્ર ગુણનો સરવાળો કરી મેરીટના આધારે ખાલી જગ્યાના આશરે ૨ (બે) ગણા ઉમેદવારોને દસ્તાવેજ ચકાસણી માટે બોલાવવામાં આવશે. જેના આધારે અંતિમ પસંદગી યાદી ભરતી બોર્ડ દ્વારા તૈયાર કરવામાં આવશે.

ઉમેદવારોએ દસ્તાવેજ ચકાસણી સમયે પસંદગીનો સંવર્ગ (PREFERENCE) અવશ્ય જણાવવાનો રહેશે. જે ધ્યાને લઈ તથા ઉમેદવારના મેરીટ ધ્યાનમાં લઈ પસંદગીનો સંવર્ગ નક્કી કરવામાં આવશે. આ અંગે ભરતી બોર્ડનો નિર્ણય આખરી રહેશે. એક વાર પસંદગીનું સંવર્ગ (PREFERENCE) આપ્યા બાદ કોઈપણ સંજોગોમાં બદલવામાં આવશે નહીં તે તમામને બંધનકર્તા રહેશે.

8. પસંદગી યાદી :

દસ્તાવેજ ચકાસણીમાં ક્વોલીફાઈડ થયેલ ઉમેદવારોને લેખિત પરીક્ષાના PART-A અને PART-B માં મેળવેલ ગુણ, રમતવીરોને મળવાપાત્ર વધારાના ગુણ તથા વિધવાને મળવાપાત્ર વધારાના ગુણને લક્ષમાં લઈને આખરી પસંદગી યાદી તૈયાર કરવામાં આવશે.

પસંદગી યાદી તૈયાર કરતી સમયે બે કે તેથી વધારે ઉમેદવારોના સમાન ગુણ હશે ત્યારે

- (8.1) તેવા કિસ્સામાં ઉમેદવારોની જન્મ તારીખ ધ્યાને લેવામાં આવશે. જન્મ તારીખ પ્રમાણે વધુ ઉંમરવાળા ઉમેદવારને પ્રથમ પસંદગી આપવામાં આવશે.
- (8.2) જો ગુણ અને જન્મ તારીખ બન્ને સમાન હોય ત્યારે, હાયર સેકન્ડરી પરીક્ષા અથવા ગુજરાત સરકારશ્રી દ્વારા માન્ય ધોરણ-૧૨ સમકક્ષ પરીક્ષામાં મેળવેલ ગુણને ધ્યાને લઈ, વધુ મેળવેલ ગુણવાળા ઉમેદવારને પ્રથમ પસંદગી આપવામાં આવશે.
- (8.3) સરકારશ્રીના સામાન્ય વહીવટ વિભાગ, ગાંધીનગરના તા. ૨૭/૦૭/૨૦૧૮ તથા તા.૧૦/૧૨/૨૦૧૮ ના સરખા ઠરાવ ક્રમાંક: પીએસસી/૧૦૮૮/૩૯૧૦/ગ.૨ માં જણાવ્યા પ્રમાણે પ્રતિક્ષાયાદી રાખવામાં આવશે નહીં.
- (8.4) નિમણુંક પામનાર ઉમેદવારને ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ના નિયમ-૯એ ની જોગવાઈઓ લાગુ પડશે.
9. આ જાહેરાતમાં દર્શાવેલ સંવર્ગોની ભરતી માટે સરકારશ્રી દ્વારા બહાર પાડવામાં આવેલ ભરતી નિયમો / પરીક્ષા નિયમો / ઠરાવો / પરિપત્રો / સૂચનાઓ આધારે આ જાહેરાત તૈયાર કરવામાં આવેલ છે. આ જાહેરાતના અર્થઘટન બાબતે કોઈ વિવાદ કે મતભેદના કિસ્સામાં સરકારશ્રી દ્વારા વખતો વખત બહાર પાડવામાં આવેલ નિયમો / ઠરાવો / પરિપત્રો / સૂચનાઓ આખરી ગણાશે.
10. વધુ પૃચ્છા માટે તા.૦૮/૦૧/૨૦૨૬ થી તા.૨૮/૦૧/૨૦૨૬ દરમિયાન ટોલ ફ્રી નંબર: 1800 233 5500 ઉપર સવારના કલાક:૧૦:૩૦ થી સાંજના કલાક ૧૮:૦૦ સુધી (રવિવાર તથા જાહેર રજાના દિવસ સિવાય) પુછપરછ કરી શકાશે.

સ્થળ : ગાંધીનગર
તારીખ : ૦૮/૦૧/૨૦૨૬

Sd/-
(નિરજા ગોટરૂ, IPS)
પોલીસ મહાનિદેશક અને અધ્યક્ષ,
ગુજરાત પોલીસ ભરતી બોર્ડ
ગાંધીનગર.